
Chandrakritam 1 Shiva Stotram

ಚಂದ್ರಕೃತಂ ೧ ಶಿವಸ್ತೋತ್ರಂ

Document Information



Text title : Chandrakritam 1 Shiva Stotram

File name : chandrakRRitaM1shivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | prabhAsakhaNDa | adhyAya 22/32-47||

Latest update : August 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 23, 2025

sanskritdocuments.org



ಚಂದ್ರಕೃತಂ ೧ ಶಿವಸ್ತೋತ್ರಂ



ಚಂದ್ರ ಉವಾಚ .

ಓಂ ನಮೋ ದೇವದೇವಾಯ ಶಿವಾಯ ಪರಮಾತ್ಮನೇ .
ಅಪ್ರಮೇಯಸ್ವರೂಪಾಯ ವ್ಯಕ್ತಾವ್ಯಕ್ತಸ್ವರೂಪಿಣೇ .. ೩೧..
ತ್ವಂ ಪತಿಯೋಗಿನಾಮೀಶ ತ್ವಯಿ ಸರ್ವಂ ಪ್ರತಿಷ್ಠಿತಂ .
ತ್ವಂ ಯಜ್ಞಸ್ತ್ವಂ ವಷಟ್ಕಾರಸ್ತ್ವ ಮೋಂಕಾರಃ ಪ್ರಜಾಪತಿಃ .. ೩೨..
ಚತುರ್ವಿಂಶತ್ಯಧಿಕಂ ಚ ಭುವನಾನಾಂ ಶತದ್ವಯಂ .
ತಸ್ಯೋಪರಿ ಪರಂ ಜ್ಯೋತಿರ್ಜಾಗತಿ ತವ ಕೇವಲಂ .. ೩೩..
ಕಲ್ಪಾಂತ ಆದಿವಾರಾಹಮುಕ್ತಬ್ರಹ್ಮಾಂಡಸಂಸ್ಥಿತೌ .
ಆಧಾರಸ್ತಂಭಭೂತಾಯ ತೇಜೋಲಿಂಗಾಯ ತೇ ನಮಃ .. ೩೪..
ನಮೋನಾಮಯನಾಮ್ನೇ ತೇ ನಮಸ್ತೇ ಕೃತ್ತಿವಾಸಸೇ .
ನಮೋ ಭೈರವನಾಥಾಯ ನಮಃ ಸೋಮೇಶ್ವರಾಯ ತೇ .. ೩೫..
ಇತಿ ಸಂಜ್ಞಾಭಿರೇತಾಭಿಃ ಸ್ತುತ್ಯಾಭಿರಮೃತೇಶ್ವರಃ .
ಭೂತೈರ್ಭವೈರ್ಭವಿಷ್ಯೈಶ್ಚ ಸ್ತೂಯಸೇ ಸುರಸತ್ತಮೈಃ .. ೩೬..
ಆದ್ಯೋ ವಿರಂಚಿನಾಮಾಭೂದ್ಬ್ರಹ್ಮಾ ಲೋಕಪಿತಾಮಹಃ .
ಮೃತ್ಯುಂಜಯೇತಿ ತೇ ನಾಮ ತದಾಽಭೂತ್ಪಾರ್ವತೀಪತೇ .. ೩೭..
ದ್ವಿತೀಯೋಽಭೂದ್ಯದಾ ಬ್ರಹ್ಮಾ ಪದ್ಮಭೂರಿತಿ ವಿಶ್ರುತಃ .
ತದಾ ಕಾಲಾಗ್ನಿರುದ್ರೇತಿ ತವ ನಾಮ ಪ್ರಕೀರ್ತಿತಂ .. ೩೮..
ತೃತೀಯೋಽಭೂದ್ಯದಾ ಬ್ರಹ್ಮಾ ಸ್ವಯಂಭೂರಿತಿ ವಿಶ್ರುತಃ .
ಅಮೃತೇಶೇತಿ ತೇ ನಾಮ ಕೀರ್ತಿತಂ ಕೀರ್ತಿವರ್ಧನಂ .. ೧.೨೨.೪೦..
ಚತುರ್ಥೋಽಭೂದ್ಯದಾ ಬ್ರಹ್ಮಾ ಪರಮೇಷ್ಠೀತಿ ವಿಶ್ರುತಃ .
ಅನಾಮಯೇತಿ ದೇವೇಶ ತವ ನಾಮ ಸ್ಮೃತಂ ತದಾ .. ೪೧..
ಪಂಚಮೋಽಭೂದ್ಯದಾ ಬ್ರಹ್ಮಾ ಸುರಜ್ಯೇಷ್ಠ ಇತಿ ಶ್ರುತಃ .
ಕೃತ್ತಿವಾಸೇತಿ ತೇ ನಾಮ ಬಭೂವ ತ್ರಿಪುರಾಂತಕ .. ೪೨..
ಷಷ್ಠಶ್ಚಾಭೂದ್ಯದಾ ಬ್ರಹ್ಮಾ ಹೇಮಗರ್ಭ ಇತಿ ಸ್ಮೃತಃ .
ತದಾ ಭೈರವನಾಥೇತಿ ತವ ನಾಮ ಪ್ರಕೀರ್ತಿತಂ .. ೪೩..
ಅಧುನಾ ವರ್ತತೇ ಯೋಽಸೌ ಶತಾನಂದ ಇತಿ ಶ್ರುತಃ .

ಚಂದ್ರಕೃತಂ ೧ ಶಿವಸ್ತೋತ್ರಂ

ಆದಿಸೋಮೇನ ಯಶ್ಚಾಸೌ ವಾಮನೇತ್ಯೋದ್ಭವೇನ ತೇ .. ೪೪..

ಪ್ರತಿಷ್ಠಾರ್ಥಂ ತು ಲಿಂಗಸ್ಯ ಆನೀತಶ್ಚಾಷ್ಟವಾರ್ಷಿಕಃ .

ಬಾಲರೂಪೀ ತದಾ ತೇನ ಸೋಮನಾಥೇತಿ ಕೀರ್ತಿತಂ .. ೪೫..

ತದಾಪ್ರಭೃತಿ ಸೋಮಾನಾಂ ಲಕ್ಷಾಣಾಂ ದ್ವಿತಯಂ ಗತಂ .. ೧೪..

ಸಹಸ್ರದ್ವಿತಯಂ ಚೈವ ಶತಂ ಚೈವ ಷಡುತ್ತರಂ .. ೪೬..

ಸಪ್ತಮೋಽಹಂ ಮಹಾದೇವ ಆತ್ರೇಯ ಇತಿ ವಿಶ್ರುತಃ .

ಪ್ರಾಚೇತಸೇನ ದಕ್ಷೇಣ ಶಪ್ತಸ್ತ್ವಾಂ ಶರಣಂ ಗತಃ .

ರಕ್ಷ ಮಾಂ ದೇವದೇವೇಶ ಕ್ಷಯಿಣಂ ಪಾಪರೋಗಿಣಂ .. ೪೭..

ಇತಿ ಶ್ರೀಸ್ಯಂದಪುರಾಣೇ ಪ್ರಭಾಸಖಂಡೇ ಪ್ರಭಾಸಕ್ಷೇತ್ರಮಾಹಾತ್ಮ್ಯೇ ದ್ವಾವಿಂಶಾಧ್ಯಾಯಾಂತಃ

ಚಂದ್ರಕೃತಂ ಶಿವಸ್ತೋತ್ರಂ ಸಮಾಪ್ತಂ .

ಸ್ಯಂದಪುರಾಣ . ಪ್ರಭಾಸಖಂಡ . ಅಧ್ಯಾಯ ೨೨/೩೨-೪೭..

skandapurANa . prabhAsakhaNDa . adhyAya 22/32-47..

Proofread by PSA Easwaran

——
Chandrakritam 1 Shiva Stotram

pdf was typeset on August 23, 2025

——
Please send corrections to sanskrit@cheerful.com

